

Graġja tal-Kungress Ewkaristiku


minn kitba ta' P. Domenico Azzopardi O.P. fil-Kunvent SS. Annunzjata fil-Birgu nhar il-Festa ta' Corpus Domini 1913

minn Joseph J. VELLA

Il-Ftuħ tal-Kungress fil-Mosta

Mis-siegha ta' wara nofsinhar 'il quddiem dak li kien ikun ihares hdejn *Porta Reali*, ma kienx jilmah hliet karozzini mimlijin nies jitolqu mill-Belt għall-Mosta. Matul it-triq ta' *Strada Reali*, kif ukoll mat-triq il-wiesgħa ta' *King Edward Avenue*, mat-triqat ewlewnin tal-Hamrun u Birkirkara, imzejnin bi gmiel kbir għal dik iċ-ċirkostanza, bit-twieqi u l-gallarijiet ukoll imzejna sewwa, ġemgħat kbar ta' nies kont tilmah, mixtieqin li jaraw għaddej il-Kardinal Legat, biex isellmulu u jagħtuh kull ġieħ li jisthoqqlu bhala Rappreżentant tal-Papa.

U xi nghidu għall-Mosta, fejn kellu jiġi miftuh il-Kungress. It-triq kollha ta' quddiem il-knisja sa mill-bidu tar-rahal kienet imzejna b'gost liema bħal b'iskrizzjonijiet imdendlin mat-trofej, kollha b'xi figura li għandha x'taqsam ma' Ġesù Sagramentat, bit-twieqi u l-gallarijiet kollha tad-djar imzejna bit-triehi, bil-fjuři u hwejjeġ ohra sewwa sew kif kienu dawk tal-misrah ta' quddiem il-knisja.



Il-Banda tal-Mosta, Nicolò Isouard, kienet iddoqq marċijiet ferrieħa, l-Erbgħa, 23 t'April, 1913.

Il-Banda tar-rahal, **Nicolò Isouard**, kienet iddoqq marċijiet ta' ferħ; il-poplu kollu tar-rahal, imlibbes bħal għal xi festa ta' pajjiżu, kien ma tul it-toroq biex jieħu sehem f'din il-ġraġja rari għalih. Kien jum ta' festa u ta' ferħ għal dak il-poplu li ried jissagrifika ruħu aktar biex tintemm kif tixraq din il-Ġemgħa Qaddisa sewwa sew kif missirijietom kienu hlew ġidhom u ssagrifikaw ruhhom biex jibnu dak it-Tempju famuż, ta' ġieħ għan-Nazzjon Malti (u ta' għajb għall-għedewwa nsara).

Araw ftit x'inkiteb fuq il-ġurnal *Catholic Times*. Ftit ġranet wara l-Kungress deher artiklu imsejjah '**Il-Knisja tonda tal-Mosta u l-Frammażuni**' li wettaq dak li għedna. Hekk jghid:

"Il-bogħod hames mili mill-Belt Valletta u ftit bogħod mal-lemin tat-triq li tieħu għall-Belt Antika ta' l-Imdina, koppla kbira ta' lewn safrani toltqot. Din hi s-sabiha u kbira Knisja tal-Mosta. Meta tersaq lejha tifhem li hi bini tassew kbir. Habib tagħna żar

il-knejjes tad-dinja jghidilna li hi t-tieni jew it-tielet fost il-koppli kbar tad-dinja. Minn tliet bibien, taħt loġoġ miżmuma minn kolonni għoljin tidhol fiha. L-ewwel pass li tagħmel minn fuq l-għatba, biżżejjed biex ifieħmek li din il-koppla hi tassew kbira! Mhux biżżejjed, imma ta' l-għaġeb. U tabilhaqq, il-knisja hi ta' dawra wiesgħa sewwa, b'qiegha ta' l-irham, u minn fuq dik id-dawra tiela' l-koppla, illi tagħmel saqaf shiħ, kollox mibni b'ħidma ta' dak il-poplu ta' hemm għall-imhabba u glorja ta' Alla. Għalhekk, il-perit, il-bennejja, in-naġġara, ir-reffigħa tal-ġebel, il-poplu waqqfu dan it-Tempju wiesgħa u kbir, żejnuh bil-pitturi, tirqim u hwejjeġ ta' tiżjin iehor, il-kotra mingħajr ma kienu mhallsa. U hekk taw għax-xebghan dak li setghu, billi ma setghux jagħtu flus.

Dawn il-veri '**BENNEJJA LIBERI**' (kif jissejhu l-frammażuni). Ah! Imsieken intom frammażuni bil-fardal u l-ingwanti għonjin, qarrieqa mzejna b'simboli sbieħ tal-frammażunerija, li tiġġerrew ma' kullimkien tonfqu lira fid-dahk u l-qerq għal kull xelin li tagħtu b'karità, ejjew hawn biex titgħallmu xi haġa. Morru lejn Malta, lejn il-Mosta, iva, u iflu ftit dik il-knisja mibnija għall-imhabba t'Alla. Ghollu għajnejkom lejn l-għoli maestuż tagħha, harsu sewwa lejn dawk il-hitan shah ta' l-ohxon, illi ftit ftit, bil-mod il-mod dejjem sejrin jidjiequ aktar ma jitolqu 'l fuq. Hemm m'hemm injam, iżda kollox ġebel. Duru dawra magħha minn ġewwa u wara morru f'nofsha sewwa, u jekk tisgħu poġġu għarkupptejkom u itolbu l-grazzja li titbiegħdu mil-bluaħ tagħkom biex issiru tassew 'bennejja liberi' bħal dawk il-bennejja nsara Mostin. Itolbu l-grazzja li tkunu tistgħu tagħmlu xi opra fid-dinja għall-imhabba t'Alla.

Filwaqt li dan it-tempju kien qieghed jinbena bil-mod il-mod u l-quċcata tad-dawra tiegħu kienet telgħet 'il fuq aktar mill-bjut tal-Mosta, inġinier kbir Inġliż kien mar biex jifli dak il-bini. Meta ra dawk il-haddiema Mostin jahdmu f'dak il-bini qal b'lehen ta' dardir:

“Poplu miskin, hu ma jasal qatt biex jghatti b’koppla dik il-wesgha hekk kbira, dan ma jkun qatt”.

L-imsejken iżda kien hu, illi wara li ghamel tant opri kbar fid-dinja, hu ma kienx intefa’ biex jaghmel din l-opra ghalkemm fid-dehra impossibbli, imma ghax maghmula għall-imhabba t’Alla, issir hafifa biex tintghamel”.

Għeluq il-Ġemgħat il-Kbar

Xi nghidu imbagħad fl-ahharnett għall-Pontifikal li sar fil-Knisja Arċipretali tal-Mosta? F’xis-7.30 am il-Banda Nicolò Isouard harġet fil-bidu tar-rahall, biex tilqa’ diehel l-Eminenza l-Kardinal Bourne. Malli wasal hawn, il-kumitat waqqaf il-karozza u filwaqt li kien jagħtih il-‘Merħba Bih’, il-poplu nehha ż-żwiemel u qabad hu imexxi l-karozza sa hdejn il-knisja, waqt li l-Banda quddiem iddoqq marċijiet allegri, fost iċ-ċapċip u ghajjat ta’ “Evviva” mill-aqwa. Kienet dahla li tghaxxqek u l-Kardinal stess mghagġeb talab lill-kumitat biex jizzihajr għan-nom tiegħu lin-nies tal-Mosta kollha. Għal dan il-Pontifikal hadu sehem bosta Isqfijiet u bosta kbarat Ingliżi fosthom Lord Clifford u l-Ammiral Kerr. Kien hemm il-habib tal-qalb, biex nghidu hekk, tal-Kardinal Bourne, irrid nghid it-



L-Eminenza Tiegħu l-Kardinal Francis Bourne, l-Arċisqof ta’ Westminster, li hadem kemm felah biex il-Kungress isir f’Malta.

Prof. Francesco Napuljun Tagliaferro, l-ewwel President tas-Socjetà Filarmonika Nicolò Isouard, li kellha parti importanti fil-Kungress Ewkaristiku fil-Mosta.



twajjeb u kbir Duka ta’ Norfolk. Ma nkabbrux meta nghidu, illi l-knisja tal-Mosta kienet kważi mimlija għal kollox. Wara li spicċat il-funzjoni, Mons. Mifsud, il-President Onorarju tal-Kumitat Mosti, qara u ta lill-Eminenza l-Kardinal indirizz u lilu ġew mogħtijin fjur sabih u kopja tal-ktieb ‘*Musta and Its Charms*’ tar-Rev. Edgardo Salomone.

Fl-ahharnett fost ċapċip u ghajjat ta’ ferħ hareġ mill-knisja mal-kbarat li ġew għal dik il-funzjoni u mar magħhom fil-Villa Grech Mifsud fejn ġie milqugh mis-Sinjura Levy Grech, Dr. Grech Mifsud, u Prof. Tagliaferro.

Sa hawn biżżejjed fuq il-Pontifikal u ngħaddu issa biex intarrfu x’sar u intqal fl-għeluq tal-Ġemgħat Kbar. Daqs f’dal jum żgur li l-Mosta ma ratx għadd kbir hekk ta’ nies. Fil-misrah wiesgħa ta’ quddiem il-knisja kien hemm msarbtin it-tfal tal-*Boys Brigade* u hdejn l-loġoġ tal-knisja l-Banda Nicolò Isouard. Il-knisja kienet digà mimlija bin-nies, meta ekku li jinstema’ ghajjat u ċapċip, daqq ta’ banda barra l-knisja. Kien wasal il-Kardinal Legat Ferrata, li kellu jidhol l-ahhar darba f’din il-Knisja tal-Kungress, biex jagħlaq is-seduti generali. U dak iċ-ċapċip, dak l-ghajjat idamdam mill-ġdid mal-knisja malli jitfaċċa l-Kardinal fil-bieb tagħha u kompli idamdam sakemm wasal f’loku.

ROLL-IN

PASTIZZERIJA

Pastizzi, Pizza, Qassatat, Meat Pies, Timpana,
Sausage Rolls, Ravjul, Ghagina

138, Eucharistic Congress Road, Mosta – Tel: 21 432536

St. Helen Square, B’Kara – Tel: 21 485398

Naxxar Road, B’Kara